

प्रतिदर्श प्रश्न-पत्र

(बोर्ड द्वारा दिनांक 31 मार्च, 2023 में प्रेषित)

हिन्दी 'अ' (002)

कक्षा-X, सत्र 2023-24

समय : 3 घण्टे

पूर्णांक : 80

सामान्य निर्देश :

- इस प्रश्नपत्र में दो खंड हैं— खंड 'अ' और 'ब'। खंड अ में वस्तुपरक / बहुविकल्पीय और खंड-ब में वस्तुनिष्ठ वर्णनात्मक प्रश्न दिए गए हैं।
- प्रश्नपत्र के दोनों खंडों में प्रश्नों की संख्या 17 है और सभी प्रश्न अनिवार्य हैं।
- यथासंभव सभी प्रश्नों के उत्तर क्रमानुसार लिखिए।
- खंड 'अ' में कुल 10 प्रश्न हैं, जिनमें उपप्रश्नों की संख्या 44 हैं। दिए गए निर्देशों का पालन करते हुए 40 उपप्रश्नों के उत्तर देना अनिवार्य हैं।
- खंड 'ब' में कुल 7 प्रश्न हैं, सभी प्रश्नों के साथ उनके विकल्प भी दिए गए हैं। निर्देशानुसार विकल्प का ध्यान रखते हुए सभी प्रश्नों के उत्तर दीजिए।

खण्ड 'अ' वस्तुपरक-प्रश्न

अपठित गद्यांश

1. निम्नलिखित गद्यांश पर आधारित बहुविकल्पीय / वस्तुपरक प्रश्नों के उत्तर सर्वाधिक उपयुक्त विकल्प चुनकर लिखिए।

1 × 5 = 5

हमारे देश में हिंदी फ़िल्मों के गीत अपने आरंभ से ही आम दर्शक के सुख-दुःख के साथी रहे हैं। वर्तमान समय में हिंदी फ़िल्मों के गीतों ने आम जन के हृदय में लोकगीतों सी आत्मीय जगह बना ली है। जिस तरह से एक ज़माने में लोकगीत जनमानस से सुख-दुःख, आकांक्षा, उल्लास और उम्मीद को स्वर देते थे, आज फ़िल्मी गीत उसी भूमिका को निभा रहे हैं। इतना ही नहीं देश की विविधता को एकता के सूत्र में बाँधने में हिंदी फ़िल्मी का योगदान सभी स्वीकार करते हैं। हिंदी भाषा की शब्द संपदा को समृद्ध करने का जो काम राजभाषा विभाग तत्सम शब्दों की सहायता से कर रहा है वही कार्य फ़िल्मी गीत और डायलॉग लिखने वाले विविध क्षेत्रीय भाषाओं के मेल से करते हुए दिखाई पड़ रहे हैं। यह गाने जन-जन के गीत इसी कारण बन सके क्योंकि इनमें राजनीति के उतार-चढ़ाव की अनुगूँजों के साथ देहाती कस्बाई और नए बने शहरों का देशज जीवन दर्शन भी आत्मसात् किया जाता रहा है। भारत की जिस गंगा-जमुनी संस्कृति का महिमामंडन बहुधा होता है उसकी गूँज भी इन गीतों में मिलती है। आज़ादी की लड़ाई के दौरान लिखे प्रदीप के गीत हों या स्वाधीनता प्राप्ति साथ ही होने वाले देश के विभाजन की विभीषिका, सभी को भी इन गीतों में बहुत संवेदनशील रूप से व्यक्त किया गया है।

हिंदी फ़िल्मी गीतों के इस संसार में हिंदी-उर्दू का 'झगड़ा' भी कभी पनप नहीं सका। प्रदीप, नीरज जैसे शानदार हिंदी कवियों, इंदीवर तथा शैलेंद्र जैसे श्रेष्ठ गीतकारों और साहिर, कैफ़ी, मज़रूह जैसे मशहूर शायरों को हिंदी सिनेमा में हमेशा एक ही बिरादरी का माना जाता रहा है। यह सिनेमा की इस दुनिया की ही खासियत है कि एक तरफ़ गीतकार साहिर ने 'कहाँ हैं कहाँ हैं/मुहाफ़िज़ खुदी के/जिन्हें नाज़ है हिंद पर/वो कहाँ हैं' लिखा तो दूसरी तरफ़ उन्होंने ही 'संसार से भागे फिरते हो/भगवान को तुम क्या पाओगे।/ये भोग भी एक तपस्या है/तुम प्यार के मारे क्या जानोगे/अपमान रचयिता को होगा/रचना को अगर टुकड़ा ओगे!' जैसी पंक्तियाँ भी रची हैं। परवर्तियों में गुलज़ार ऐसे गीतकार हैं जिन्होंने उर्दू, हिंदी, पंजाबी, राजस्थानी के साथ पुरबिया बोलियों में मन को मोह लेने वाले गीतों की रचना की है। बंदिनी के 'मोरा गोरा अंग लइले, मोहे श्याम रंग दइदे', 'कजरारे-कजरारे तेरे कारे-कारे नयना!', 'यारा सिली सिली रात का ढलना' और 'चप्पा चप्पा चरखा चले' जैसे गीतों को रचकर उन्होंने भारत की साझा संस्कृति को मूर्तिमान कर दिया है। वस्तुतः भारत में बनने वाली फ़िल्मों में आने वाले गीत उसे विश्व-सिनेमा में एक अलग पहचान देते हैं। ये गीत सही मायने में भारतीय संस्कृति की खूबसूरती को अभिव्यक्त करते हैं।

- (i) हिन्दी फ़िल्मी गीतों और लोकगीतों में क्या समानता है?
- (क) ये लोगों के रीति-रिवाजों, उनकी लालसाओं, उनकी सोच और कल्पनाओं को स्वर देते हैं।
 (ख) ये लोगों के जीवन के अनुभवों, आमोद प्रमोद, विचारों और दर्शन को स्वर देते हैं।
 (ग) ये लोगों के आनंद, उनके शोक, उनके हर्ष और उनकी आशाओं को स्वर देते हैं।
 (घ) ये लोगों के जीवन के यथार्थ और कठोरताओं में ज़िंदा रहने की चाह को स्वर देते हैं।
- (ii) हिन्दी भाषा की शब्द सम्पदा को समृद्ध करने का काम फ़िल्मी गीतों ने किस प्रकार किया?
- (क) राजभाषा विभाग से प्रेरणा पाकर (ख) विभिन्न क्षेत्रीय भाषाओं के मेल से
 (ग) क्षेत्रीय भाषाओं की फ़िल्मों को प्रोत्साहित करके (घ) विदेशी भाषाओं की फ़िल्मों को हतोत्साहित करके
- (iii) कथन (A) और कारण (R) को पढ़कर उपयुक्त विकल्प चुनिए:
- कथन (A): हिन्दी फ़िल्मों के गाने जन जन के गीत बन गए हैं।
 कारण (R): इन गीतों में राजनीति की अनुगूँजों के साथ, देहाती, कस्बाई और नए बने शहरों का जीवन दर्शन भी आत्मसात् किया जाता रहा है।
- (क) कथन (A) गलत है, किन्तु कारण (R) सही है।
 (ख) कथन (A) और कारण (R) दोनों ही गलत हैं।
 (ग) कथन (A) सही है और कारण (R) कथन (A) की सही व्याख्या है।
 (घ) कथन (A) सही है, किन्तु कारण (R) कथन (A) की सही व्याख्या नहीं है।
- (iv) 'हिन्दी फ़िल्मी गीतों के इस संसार में हिन्दी-उर्दू का 'झगड़ा' भी कभी पनप नहीं सका।' उपर्युक्त कथन के पक्ष में निम्नलिखित तर्कों पर विचार कीजिए।
- यहाँ सभी गीतकारों को एक ही बंधुत्व वर्ग का माना जाता है।
 - ये गीतकार सभी भाषाओं में समान रूप से गीत लिखते हैं।
 - इन गीतकारों में वैमनस्य व प्रतिस्पर्धा का भाव नहीं है।
- (क) 1 सही है। (ख) 2 सही है।
 (ग) 3 सही है। (घ) 1 और 2 सही है।
- (v) उपर्युक्त गद्यांश में हिन्दी फ़िल्मी गीतों की किस विशेषता पर सर्वाधिक बल दिया गया है?
- (क) ये गीत कलात्मक श्रेष्ठता व सर्वधर्म समभाव को अभिव्यक्त करते हैं।
 (ख) ये गीत सांप्रदायिक सद्भाव को अभिव्यक्त करते हैं।
 (ग) ये गीत पारस्परिक प्रेम व सद्भाव को अभिव्यक्त करते हैं।
 (घ) ये गीत हमारी तहजीब की खूबसूरती को अभिव्यक्त करते हैं।

2. निम्नलिखित काव्यांश पर आधारित बहुविकल्पीय/वस्तुपरक प्रश्नों के उत्तर सर्वाधिक उपयुक्त विकल्प चुनकर लिखिए।

1 × 5 = 5

हम धरती के बेटे बड़े कमेरे हैं।
 भरी थकन में सोते फिर भी—
 उठते बड़े सवेरे हैं॥
 धरती की सेवा करते हैं
 कभी न मेहनत से डरते हैं
 लू हो चाहे ठण्ड सयानी
 चाहे झर-झर बरसे पानी
 ये तो मौसम हैं हमने

तूफ़ानों के मुँह फेरे हैं।
 खेत लगे हैं अपने घर से
 हमको गरज नहीं दफ़्तर से
 दूर शहर से रहने वाले
 सीधे-सादे, भोले-भाले
 रखवाले, अपने खेतों के
 जिनमें बीज बिखरे हैं।
 हाथों में लेकर हल-हँसिया

गाते नई फ़सल के रसिया
धरती को साड़ी पहनाते
दूर-दूर तक भूख मिटाते
मुट्ठी पर दानों को रखकर

कहते हैं बहुतेरे हैं
हम धरती के बेटे बड़े कमेरे हैं।
भरी थकन में सोते फिर भी—
उठते बड़े सवेरे हैं॥

(i) 'हम धरती के बेटे बड़े कमेरे हैं !' में कमेरे से आशय है—

(क) परिश्रमी

(ख) काम के

(ग) किसान

(घ) मज़दूर

(ii) कवि ने किसानों को 'फ़सलों का रसिया' कहा है क्योंकि वे—

(क) फ़सलों को उगाते हैं।

(ख) फ़सलों को काटते हैं।

(ग) फ़सलों से प्रेम करते हैं।

(घ) फ़सलों को बेचते हैं।

(iii) किसान 'धरती की सेवा' करते हैं।

(क) खेतों में फ़सल उगाकर

(ख) सर्दी, गर्मी, बरसात सहकर

(ग) बिना विश्राम परिश्रम कर

(घ) खेतों के पास घर बनाकर

(iv) कथन (A) और कारण (R) पर विचार करते हुए सही विकल्प चुनिए:

कथन (A): हमारे घर खेतों के पास स्थित होते हैं।

कारण (R): हमारे घर शहरों से दूर होते हैं।

(क) कथन (A) सही है, किन्तु कारण (R) गलत है।

(ख) कथन (A) गलत है, किन्तु कारण (R) सही है।

(ग) कथन (A) व कारण (R) सही हैं और कथन (A), कारण (R) की सही व्याख्या है।

(घ) कथन (A) व कारण (R) सही हैं और कथन (A), कारण (R) की सही व्याख्या नहीं है।

(v) 'हम किसानों ने धरती को फ़सलों के आवरण से ढक दिया है।' निम्नलिखित किस पंक्ति का यह आशय है—

(क) तूफ़ानों के मुँह फेरे हैं

(ख) रखवाले अपने खेतों के

(ग) धरती को साड़ी पहनाते

(घ) दूर-दूर तक भूख मिटाते

3. निर्देशानुसार रचना के आधार पर वाक्य भेद पर आधारित पाँच बहुविकल्पीय प्रश्नों में से किन्ही चार के उत्तर दीजिए।

1 × 4 = 4

(i) 'रसूलन और बतूलन ने गाना गाया क्योंकि इसी से अमीरुद्दीन को खुशी मिलती है।' सरल वाक्य में लिखिए—

(क) रसूलन और बतूलन के गायन से अमीरुद्दीन को खुशी मिलती है।

(ख) रसूलन और बतूलन जैसे ही गाती हैं अमीरुद्दीन को खुशी मिलती है।

(ग) रसूलन और बतूलन गाती हैं और अमीरुद्दीन को खुशी मिलती है।

(घ) रसूलन और बतूलन के गीतों से अमीरुद्दीन को खुशी मिलती है।

(ii) 'दूसरी बार जब हालदार साहब उधर से गुज़रे तो उन्हें मूर्ति में कुछ अंतर दिखाई दिया।' इस मिश्रित वाक्य को संयुक्त वाक्य में बदलिए।

(क) जैसे ही दूसरी बार हालदार साहब उधर से गुज़रे, उन्हें मूर्ति में कुछ अंतर दिखाई दिया।

(ख) दूसरी बार उधर से गुज़रते समय हालदार साहब को मूर्ति में कुछ अंतर दिखाई दिया।

(ग) दूसरी बार हालदार साहब उधर से गुज़रे और उनको मूर्ति में कुछ अंतर दिखाई दिया।

(घ) जब भी हालदार साहब उधर से गुज़रते हैं मूर्ति में अंतर दिखाई देता है।

(iii) मिश्र वाक्य का उदाहरण है:

(क) अजमेर से पहले पिता जी इंदौर में थे।

(ख) हुड़दंग तो इतना मचाया कि कॉलेज वालों को थर्ड इयर भी खोलना पड़ा।

- (ग) हमने हुड़दंग मचाया और कॉलेज वालों ने थर्ड इयर खोल दिया।
 (घ) हमारे हुड़दंग मचाने के कारण कॉलेज वालों को थर्ड इयर भी खोलना पड़ा।
- (iv) निम्नलिखित वाक्यों में संयुक्त वाक्य पहचानकर नीचे दिए गए विकल्पों में से सर्वाधिक सही विकल्प चुनिए।
1. असफल होने पर शोक करना व्यर्थ है।
 2. मैं एक दिन अमेरिका जाऊँगी तथा अपना शेष जीवन वहीं बिताऊँगी।
 3. जैसे ही रमेश आया, वैसे ही मोहन चल दिया।
 4. विद्यार्थी परिश्रमी है, तो अवश्य सफल होगा।
- (क) 1 और 2 सही है। (ख) 2 और 3 सही है।
 (ग) 1 और 4 सही है। (घ) 2 और 4 सही है।
- (v) सूची 1 को सूची 2 से सुमेलित कीजिए और सही विकल्प का चयन कीजिए—

सूची 1	सूची 2
1. सुरेश के आ जाने से सब प्रसन्न हो गए।	(i) मिश्र वाक्य
2. मैं युवा थी और शीला अग्रवाल की जोशीली बातों ने रगों में बहते खून को लावे में बदल दिया था।	(ii) सरल वाक्य
3. कुछ लोग इसलिए दान करते हैं कि उनका नाम हो।	(iii) संयुक्त वाक्य

- (क) 1. (i), 2. (ii), 3. (iii) (ख) 1. (ii), 2. (iii), 3. (i)
 (ग) 1. (i), 2. (iii), 3. (ii) (घ) 1. (ii), 2. (i), 3. (iii)
4. निर्देशानुसार 'वाच्य' पर आधारित पाँच बहुविकल्पीय प्रश्नों में से किन्हीं चार के उत्तर दीजिए—

1 × 4 = 4

- (i) बालगोबिन भगत कबीर को 'साहब' मानते थे। (कर्म वाच्य में बदलिए)
- (क) बालगोबिन भगत द्वारा कबीर को 'साहब' माना जाता था।
 (ख) बालगोबिन भगत द्वारा कबीर को 'साहब' माना जाता है।
 (ग) बालगोबिन भगत कबीर को 'साहब' मानते हैं।
 (घ) बालगोबिन भगत से कबीर को 'साहब' माना जाता है।
- (ii) भोर में लोगों से बालगोबिन भगत का गीत नहीं सुना गया। वाक्य में वाच्य है—
- (क) कर्म वाच्य (ख) भाव वाच्य
 (ग) कर्तृ वाच्य (घ) कर्तृ और कर्म वाच्य दोनों
- (iii) 'धान के पानी-भरे खेतों में बच्चे उछल रहे हैं।' उदाहरण है—
- (क) भाव वाच्य (ख) कर्तृ वाच्य
 (ग) कर्म वाच्य (घ) विचार वाच्य
- (iv) निम्नलिखित वाक्यों में भाव वाच्य का उदाहरण है:
1. माता जी मिठाई बना सकती हैं।
 2. मुझसे बैठा नहीं जाता।
 3. भगवान द्वारा हमारी रक्षा की जाती है।
 4. गर्मियों में छत पर सोया जाता है।
- (क) 1 और 2 सही है। (ख) 2 और 3 सही है।
 (ग) 1 और 4 सही है। (घ) 2 और 4 सही है।

(v) सूची 1 को सूची 2 से सुमेलित कीजिए और सही विकल्प का चयन कीजिए—

सूची 1	सूची 2
1. गर्मियों में लोग खूब नहाते हैं।	(i) भाव वाच्य
2. गोपाल से पत्र लिखा जाता है।	(ii) कर्तृ वाच्य
3. धूप में चला नहीं जाता।	(iii) कर्म वाच्य

(क) 1. (i), 2. (ii), 3. (iii)

(ख) 1. (ii), 2. (iii), 3. (i)

(ग) 1. (i), 2. (iii), 3. (ii)

(घ) 1. (ii), 2. (i), 3. (iii)

5. निर्देशानुसार 'पद परिचय' पर आधारित पाँच बहुविकल्पीय प्रश्नों में से किन्हीं चार के उत्तर दीजिए—

1 × 4 = 4

(i) हम देहरादून घूमने गए। रेखांकित पद का परिचय है—

(क) संज्ञा, प्रथम पुरुष, पुल्लिङ्ग, बहुवचन, कर्ता

(ख) सर्वनाम, प्रथम पुरुष, पुल्लिङ्ग, बहुवचन, कर्ता

(ग) सर्वनाम, प्रथम पुरुष, पुल्लिङ्ग, एक वचन, कर्ता

(घ) सर्वनामिक विशेषण, प्रथम पुरुष, पुल्लिङ्ग, बहुवचन, कर्ता

(ii) शशि दसवीं कक्षा में पढ़ती है। रेखांकित पद का परिचय है—

(क) विशेषण, संख्यावाचक, स्त्रीलिङ्ग, एकवचन, 'कक्षा' विशेष्य

(ख) क्रियाविशेषण, परिमाणवाचक, 'पढ़ना' क्रिया

(ग) विशेषण, गुणवाचक, स्त्रीलिङ्ग, एकवचन, 'कक्षा' विशेष्य

(घ) विशेषण, संख्यावाचक, स्त्रीलिङ्ग, बहुवचन, 'कक्षा' विशेष्य

(iii) वह स्कूल से अभी-अभी आया है। रेखांकित पद का परिचय है—

(क) संज्ञा, जातिवाचक, एकवचन, पुल्लिङ्ग, करण कारक

(ग) संज्ञा, व्यक्तिवाचक, एकवचन, पुल्लिङ्ग, अपादान कारक

(ख) संज्ञा, जातिवाचक, बहुवचन, पुल्लिङ्ग, अपादान कारक

(घ) संज्ञा, जातिवाचक, एकवचन, पुल्लिङ्ग, अपादान कारक

(iv) वह मेरी बात पर बहुत हँसा। रेखांकित पद का परिचय है—

(क) परिमाणवाचक क्रियाविशेषण, हँसना क्रिया का विशेषण

(ख) विशेषण, संख्यावाचक, स्त्रीलिङ्ग, एकवचन, 'हँसना' विशेष्य

(ग) विशेषण, परिमाण वाचक, स्त्रीलिङ्ग, एकवचन, 'हँसना' विशेष्य

(घ) विशेषण, परिमाण वाचक, पुल्लिङ्ग, एकवचन, 'हँसना' विशेष्य

(v) योग्य पिता की संतान भी योग्य होती है। रेखांकित पद का परिचय है—

(क) संज्ञा, जातिवाचक, स्त्रीलिङ्ग, एकवचन

(ख) संज्ञा, व्यक्तिवाचक, स्त्रीलिङ्ग, एकवचन

(ग) संज्ञा, जातिवाचक, पुल्लिङ्ग, एकवचन

(घ) विशेषण, गुणवाचक, स्त्रीलिङ्ग, एकवचन, 'पिता' विशेष्य

6. निर्देशानुसार 'अलंकार' पर आधारित पाँच बहुविकल्पीय प्रश्नों में से किन्हीं चार के उत्तर दीजिए।

1 × 4 = 4

(i) 'सुनत जोग लागत है ऐसी, ज्यों करुई ककरी' में अलंकार है—

(क) उत्प्रेक्षा

(ख) श्लेष

(ग) यमक

(घ) अनुप्रास

(ii) 'प्रीति-नदी में पाँउ न बोरयो' रेखांकित में अलंकार है—

(क) उपमा

(ख) रूपक

(ग) यमक

(घ) अनुप्रास

(iii) 'उस काल मारे क्रोध के, तन काँपने उसका लगा। मानो हवा के जोर से, सोता हुआ सागर जगा।' में अलंकार है—

(क) उत्प्रेक्षा

(ख) रूपक

(ग) श्लेष

(घ) उपमा

(iv) निम्नलिखित में उपमा अलंकार है—

(क) बादल, गरजो!

(ख) घेर घेर घोर गगन, धाराधर ओ!

(ग) ललित ललित, काले घुँघराले

(घ) बाल कल्पना के-से पाले

(v) 'अवधि आधार आस आवन की' में अलंकार है—

(क) उपमा

(ख) रूपक

(ग) यमक

(घ) अनुप्रास

7. निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए— $1 \times 5 = 5$

जीप कस्बा छोड़कर आगे बढ़ गई तब भी हालदार साहब उस मूर्ति के बारे में ही सोचते रहे, और अंत में इस निष्कर्ष पर पहुँचे कि कुल मिलाकर कस्बे के नागरिकों का यह प्रयास सराहनीय ही कहा जाना चाहिए। महत्त्व मूर्ति के रंग-रूप या कद का नहीं, उस भावना का है वरना तो देशभक्ति भी आजकल मज़ाक की चीज़ होती जा रही है। दूसरी बार जब हालदार साहब उधर से गुज़रे तो उन्हें मूर्ति में कुछ अंतर दिखाई दिया। ध्यान से देखा तो पाया कि चश्मा दूसरा है। पहले मोटे फ्रेमवाला चौकोर चश्मा था, अब तार के फ्रेमवाला गोल चश्मा है। हालदार साहब का कौतूहल और बढ़ा। वाह भई क्या आइडिया है। मूर्ति कपड़े नहीं बदल सकती लेकिन चश्मा तो बदल ही सकती है।

(i) 'जीप कस्बा छोड़कर आगे बढ़ गई' अर्थात्—

(क) जीप कस्बे में बिना रुके आगे बढ़ गई।

(ख) जीप कस्बे में रुककर आगे बढ़ गई।

(ग) जीप कस्बे में रुक गई।

(घ) जीप कस्बे में नहीं गई।

(ii) हालदार साहब किसके विषय में सोचते रहे?

(क) नेताजी के बारे में

(ख) मूर्ति के बारे में

(ग) चौराहे के बारे में

(घ) कस्बे के बारे में

(iii) 'वरना तो देशभक्ति भी आजकल मज़ाक की चीज़ होती जा रही है।' से आशय है.....

(क) आजकल देशभक्त होना संभव नहीं है।

(ख) आजकल देशभक्त होना हास्यास्पद हो गया है।

(ग) आजकल सभी देशभक्त हो गए हैं।

(घ) आजकल देशभक्ति की प्रासंगिकता नहीं है।

(iv) दूसरी बार जब हालदार साहब उधर से गुज़रे तो उन्हें मूर्ति में क्या अंतर दिखाई दिया?

(क) मूर्ति पर कोई चश्मा नहीं था।

(ख) मूर्ति पर पुराना चश्मा था।

(ग) मूर्ति पर एक नया चश्मा था।

(घ) मूर्ति क्षतिग्रस्त थी।

(v) 'नेताजी का चश्मा' पाठ..

(क) देशभक्ति के भाव पर व्यंग्य करता है।

(ख) देशभक्ति की प्रासंगिकता पर सवाल उठाता है।

(ग) देशभक्ति के महत्त्व को स्थापित करता है।

(घ) देशभक्ति के प्रति उम्मीद जगाता है।

8. 'क्षितिज' के गद्य पाठों के आधार पर निम्नलिखित दो बहुविकल्पीय प्रश्नों के सर्वाधिक उपयुक्त विकल्प चुनकर लिखिए—

$1 \times 2 = 2$

(i) 'बालगोबिन भगत के जीवन से हमें क्या प्रेरणा मिलती है?'

(क) आडंबर से दूर रहकर ईश्वर भक्ति करने की

(ख) कृषि आधारित जीवन व्यतीत करने की

(ग) सामाजिक रूढ़ियों का समर्थन करने की

(घ) पूजा-पाठ और यज्ञ आदि करने की

(ii) अमीरुद्दीन को रसूलनबाई और बातूलनबाई के घरवाला रास्ता क्यों पसंद था?

(क) संगीत के प्रति असीम रुचि के कारण।

(ख) संगीत के प्रति अरुचि के कारण।

(ग) वह छोटा रास्ता था

(घ) वह रास्ता साफ़-सुथरा था।

9. निम्नलिखित पठित पद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए— $1 \times 5 = 5$

बिहसि लखन बोले मृदु बानी। अहो मुनीसु महाभट मानी ॥
पुनि-पुनि मोहि देखाव कुठारु। चहत उड़ावन फूँकि पहारु ॥
इहाँ कुम्हड़बतिया कोउ नाही। जो तरजनी देखि हरि नाही ॥
देखि कुठारु सरासन बाना। मैं कछु कहा सहित अभिमाना ॥
भृगुसुत समुझि जनेउ विलोकी। जो कछु कहहु सह रिस रोकी ॥
सुर महिसुर हरिजन अरु गाई। हमरे कुल इन्ह पर न सुराई ॥
बधे पापु अपकीरति हारें। मारतहूँ पा परिअ तुम्हारे ॥

- (i) परशुराम बार-बार अपना कुठार किसे और क्यों दिखा रहे हैं?
(क) राम को भयभीत करने के लिए (ख) लक्ष्मण को भयभीत करने के लिए
(ग) विश्वामित्र को भयभीत करने के लिए (घ) महाराज जनक को भयभीत करने के लिए
- (ii) निम्नलिखित पंक्तियों में से किस पंक्ति से लक्ष्मण के शक्तिशाली होने का पता चलता है:
(क) बिहसि लखनु बोले मृदु बानी। अहो मुनीसु महाभट मानी ॥
(ख) पुनि पुनि मोहि देखाव कुठारु। चहत उड़ावन फूँकि पहारु ॥
(ग) देखि कुठारु सरासन बाना। मैं कछु कहा सहित अभिमाना ॥
(घ) इहाँ कुम्हड़बतिया कोउ नाही। जो तरजनी देखि मरि जाहीं ॥
- (iii) रघुकुल में किन-किन के प्रति अपनी वीरता का प्रदर्शन नहीं किया जाता है?
(क) देवता, ब्राह्मण, ईश्वर भक्त और गाय पर (ख) स्त्रियों, बच्चों, ईश्वर भक्त और गाय पर
(ग) देवता, राजा, वीर योद्धा और स्त्रियों पर (घ) स्त्रियों, बच्चों, राजा और गाय पर
- (iv) 'बिहसि लखन बोले मृदु बानी। अहो मुनीसु महाभट मानी' यह कथन का उदाहरण है।
(क) व्यंग्य का (ख) हास्य का
(ग) क्रोध का (घ) वैराग्य का
- (v) उपर्युक्त पद्यांश में लक्ष्मण के चरित्र की कौन-सी विशेषता उजागर होती है?
(क) वीरता (ख) धैर्य
(ग) शिष्टता (घ) विनम्रता

10. पाठ्यपुस्तक में निर्धारित कविताओं के आधार पर निम्नलिखित दो प्रश्नों के सर्वाधिक उपयुक्त विकल्प चुनकर लिखिए—

$1 \times 2 = 2$

- (i) 'दंतुरित मुसकान' कविता में कवि को शिशु का धूल-धूसरित शरीर प्रतीत होता है—
(क) स्नान करवाने योग्य।
(ख) वस्त्र-आभूषण से सजाने योग्य।
(ग) खिले हुए सुंदर कमल के समान।
(घ) मिट्टी से सने हुए पौधे के समान।
- (ii) संगतकार पाठ के अनुसार संगतकार की मुख्य विशेषता क्या होती है?
(क) उसकी मानवीयता (ख) उसकी कलात्मक श्रेष्ठता
(ग) उसकी प्रतिभा प्रदर्शन की आकांक्षा (घ) उसकी आत्म मुग्धता

खण्ड 'ब'

पाठ्य-पुस्तक एवं पूरक पाठ्य-पुस्तक

11. गद्य पाठों के आधार पर निम्नलिखित 4 प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए— $2 \times 3 = 6$

- (i) क्या आपको नवाब साहब का व्यवहार सामान्य लगा? क्यों? युक्तियुक्त उत्तर दीजिए।
- (ii) महानगरों की 'फ्लैट-कल्चर' और लेखिका मन्नू भंडारी के 'पड़ोस-कल्चर' में क्या अंतर दिखाई देता है? विचार करते हुए लिखिए।

- (iii) 'मंगल ध्वनि' का क्या अभिप्राय है? बिस्मिल्लाह खाँ को 'शहनाई की मंगल ध्वनि का नायक' क्यों कहा गया है? स्पष्ट कीजिए।
 (iv) सच्चे अर्थों में 'संस्कृत व्यक्ति' किसे कहा जाता है? संस्कृति पाठ के आधार पर तर्क सहित लिखिए।

12. निर्धारित कविताओं के आधार पर निम्नलिखित 4 प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए—

2 × 3 = 6

- (i) गोपियों ने श्रीकृष्ण के प्रति अपने एकनिष्ठ प्रेम को किन उदाहरण के द्वारा स्पष्ट किया है ?
 (ii) 'साहस और शक्ति के साथ विनम्रता हो तो बेहतर है।' इस कथन पर 'राम लक्ष्मण परशुराम संवाद' पाठ के आधार पर अपने विचार व्यक्त कीजिए।
 (iii) आत्मकथा सुनाने के संदर्भ में 'अभी समय भी नहीं' कवि ऐसा क्यों कहता है?
 (iv) फ़सल 'हाथों के स्पर्श की गरिमा और महिमा' किस प्रकार है? विचार कीजिए।

13. पूरक पाठ्यपुस्तक के पाठों पर आधारित निम्नलिखित 3 प्रश्नों में से किन्हीं दो के उत्तर लगभग 50-60 शब्दों में लिखिए—

4 × 2 = 8

- (i) 'माता का प्रेम, पिता के प्रेम की अपेक्षा अधिक गहन होता है।' 'माता के अँचल' पाठ के आधार पर विचार कीजिए।
 (ii) 'मैं क्यों लिखता हूँ' प्रश्न के उत्तर में लेखक क्या कारण बताता है ?
 (iii) 'मेहनतकश बादशाहों का शहर' किस शहर को कहा गया है और क्यों?

14. निम्नलिखित तीन विषयों में से किसी एक विषय पर 120 शब्दों में एक अनुच्छेद लिखिए—

6 × 1 = 6

- (i) स्वतंत्रता का अमृत महोत्सव
 अमृत महोत्सव का अर्थ, इस महोत्सव में होने वाले समारोह, इस महोत्सव का महत्त्व
 (ii) भाग्य और पुरुषार्थ
 आलस्य मनुष्य का सबसे बड़ा शत्रु है, भाग्यवादी व्यक्ति उदासीन रहता है, परिश्रमी व्यक्ति अपने भाग्य को बदल लेता है
 (iii) पर्वतीय स्थल की यात्रा
 प्राकृतिक सौंदर्य, यात्रा वर्णन, सांस्कृतिक महत्त्व

15. किसी एक विषय पर लगभग 100 शब्दों में पत्र लिखिए।

5 × 1 = 5

आपका नाम दिशा/दक्ष है। आपकी आयु मतदान करने योग्य हो गई है। आपने मतदाता पहचान पत्र बनवाने के लिए गरुण ऐप के द्वारा आवेदन कर दिया है। किन्तु काफ़ी समय के बाद भी आपका मतदाता पहचान पत्र आपको नहीं मिला। मतदाता पहचान पत्र के वितरण में देरी की शिकायत करते हुए अपने क्षेत्र के बी. एल. ओ. (ब्लॉक लेवल ऑफिसर) को लगभग 100 शब्दों में पत्र लिखिए।

अथवा

आपका नाम दिशा/दक्ष है। आप अपने आसपास अनेक अशिक्षित प्रौढ़ों को देखते हैं और उन्हें साक्षर बनाने हेतु कुछ प्रयास करते हैं। इस विषय में जानकारी देते हुए लगभग 100 शब्दों में अपने मित्र मानव को पत्र लिखिए।

16. आपका नाम सुनीता/सुरेश है। आप राजेन्द्र नगर के निवासी हैं। दैनिक समाचार पत्र से पता चला है कि स्थानीय राजकीय माध्यमिक विद्यालय में पुस्तकालय अध्यक्ष का पद रिक्त है। आप उक्त पद की योग्यता (बी. लिब./पुस्तकालय विज्ञान में स्नातक) को धारणा करते हैं। उक्त रिक्त पद हेतु राजकीय माध्यमिक विद्यालय के विद्यालय प्रमुख को भेजने हेतु लगभग 80 शब्दों में अपना एक संक्षिप्त स्ववृत्त लिखिए।

5 × 1 = 5

अथवा

आपका नाम सुनीता/सुरेश है। आप राजेन्द्र नगर के निवासी हैं। पिछले कुछ दिनों से आपके क्षेत्र में विद्युत आपूर्ति अव्यवस्थित है। अपने क्षेत्र में अनियमित विद्युत आपूर्ति की ओर ध्यान आकर्षित करते हुए राज्य विद्युत आपूर्ति निगम के महानिदेशक के नाम लगभग 80 शब्दों में एक शिकायती ई-मेल लिखिए।

17. आप अपना पुराना स्मार्टफ़ोन बेचना चाहते हैं, उससे संबंधित एक आकर्षक विज्ञापन लगभग 40 शब्दों में लिखिए।

4 × 1 = 4

अथवा

आप वीणा/विकास हैं। आपकी छोटी बहन ने विद्यालय की वार्षिक परीक्षा में पूरे विद्यालय में प्रथम स्थान प्राप्त किया है। उसे बधाई देते हुए 40 शब्दों में एक संदेश लिखिए।

उत्तरमाला

प्रतिदर्श प्रश्न-पत्र

(सी. बी. एस. ई. अंक योजना 2023-24 सहित)

(बोर्ड द्वारा 31 मार्च, 2023 में प्रेषित)

हिन्दी 'अ' (002)

खण्ड 'अ' वस्तुपरक-प्रश्न

अपठित गद्यांश

1. अपठित गद्यांश पर आधारित बहुविकल्पीय प्रश्न।

1 × 5 = 5

(i) विकल्प (ग) सही है।

ये लोगों के आनंद उनके शोक, उनके हर्ष और उनकी आशाओं को स्वर देते हैं।

1

व्याख्यात्मक हल:

वर्तमान समय में हिन्दी फ़िल्मों के गीतों ने आम जन के हृदय में लोकगीतों की आत्मीय जगह बना ली है जिस प्रकार लोकगीत जनमानस के सुख-दुःख, आकांक्षा, उल्लास और उम्मीद को स्वर देते थे, आज फ़िल्मी गीत उसी भूमिका को निभा रहे हैं।

(ii) (ख) विविध क्षेत्रीय भाषाओं के मेल से

1

(iii) (ग) कथन (A) सही है और कारण (R) कथन (A) की सही व्याख्या है।

1

(iv) (क) 1 सही है।

1

(v) विकल्प (घ) सही है।

ये गति हमारी तहजीब की खूबसूरती को अभिव्यक्त करते हैं।

1

व्याख्यात्मक हल:

भारत में बनने वाली फ़िल्मों में आने वाले गीत उसे विश्व-सिनेमा में एक अलग पहचान देते हैं। ये गीत सही मायने में भारतीय संस्कृति की खूबसूरती को अभिव्यक्त करते हैं।

2. अपठित काव्यांश पर आधारित बहुविकल्पीय प्रश्न।

1 × 5 = 5

(i) (क) हम धरती के बहुत परिश्रमी बेटे हैं।

1

(ii) विकल्प (ग) सही है।

किसान फ़सलों को प्रेम करते हैं।

1

व्याख्यात्मक हल:

अपनी मेहनत से उगाई गई फ़सल को किसान बहुत प्रेम करते हैं इसलिए किसानों को फ़सलों का रसिया कहा गया है।

(iii) (क) खेतों में फ़सल उगाकर

1

(iv) (घ) कथन (A) व (R) सही हैं और कथन (A), (R) की सही व्याख्या नहीं है।

1

(v) विकल्प (ग) सही है।

धरती को साड़ी पहनाते

1

व्याख्यात्मक हल:

धरती को साड़ी पहनाने का आशय किसानों द्वारा धरती को फसलों के आवरण से ढक दिया जाना है।

3. रचना के आधार पर वाक्य भेद पर आधारित 5 बहुविकल्पीय प्रश्नों में से किन्ही 4 के उत्तर दीजिए।

1 × 4 = 4

(i) (क) रसूलन और बतूलन के गायन से अमीरुद्दीन को खुशी मिलती है।

1

(ii) विकल्प (ग) सही है।

दूसरी बार हालदार साहब उधर से गुज़रे और उनको मूर्ति के कुछ अंतर दिखाई दिया।

1

व्याख्यात्मक हल:

यहाँ दो सरल वाक्य योजक शब्द 'और' से जुड़े हैं अतः यह संयुक्त वाक्य है।

जिस वाक्य में दो या दो से अधिक स्वतंत्र साधारण वाक्य या प्रधान उपवाक्य उपस्थित हो, उसे संयुक्त वाक्य कहते हैं।

(iii) (ख) हुड़दंग तो इतना मचाया कि कॉलेज वालों को थर्ड इयर भी खोलना पड़ा।

1

(iv) (घ) 2 और 4 सही है।

1

(v) विकल्प (ख) सही है।

1 ii, 2 iii, 3 iii

1

व्याख्यात्मक हल:

1. सुरेश के आ जाने से सब प्रसन्न हो गए।

(सरल वाक्य)

2. मैं युवा थी और शीला अग्रवाल की जोशीली बातों ने रंगों में बहते खून को लावे में बदल दिया था।

(संयुक्त वाक्य)

3. कुछ लोग इसलिए दान करते हैं कि उनका नाम हो।

(मिश्र वाक्य)

4. 'वाच्य' पर आधारित पाँच बहुविकल्पीय प्रश्नों में से किन्ही चार प्रश्नों के उत्तर दीजिए—

1 × 4 = 4

(i) (क) बालगोबिन भगत द्वारा कबीर को 'साहब' माना जाता था।

1

(ii) (ख) भाव वाच्य

1

(iii) विकल्प (ख) सही है।

कर्तृ वाच्य

1

व्याख्यात्मक हल:

क्रिया के जिस रूप में कर्ता प्रधान हो तथा सकर्मक व अकर्मक दोनों क्रियाएँ हों वहाँ कर्तृवाच्य होता है अतः विकल्प (ख) सही है।

(iv) (घ) 2 और 4 सही है।

1

(v) (ख) 1 ii, 2. iii, 3, i

1

5. 'पदर परिचय' पर आधारित पाँच बहुविकल्पीय प्रश्नों में से किन्ही चार प्रश्नों के उत्तर दीजिए—

1 × 4 = 4

(i) (ख) सर्वनाम, प्रश्न पुरुष, प्रलिंग, बहुवचन, कर्ता

1

(ii) (क) विशेषण, संख्यावाचक, स्त्रीलिंग, एकवचन, कक्षा विशेष्य

1

(iii) (घ) संज्ञा, जातिवाचक, एकवचन, पुल्लिंग, अपादान कारक

1

(iv) (क) परिमाणवाचक क्रियाविशेषण, हँसना क्रिया का विशेषण

1

(v) (क) संज्ञा, जातिवाचक, स्त्रीलिंग, एकवचन

1

6. 'अलंकार' पर आधारित पाँच बहुविकल्पीय प्रश्नों में से किन्ही चार प्रश्नों के उत्तर दीजिए—

1 × 4 = 4

(i) विकल्प (ग) सही है।

उत्प्रेक्षा

1

व्याख्यात्मक हल:

जहाँ उपमेय में उपमान की सम्भावना हो वहाँ उत्प्रेक्षा अलंकार होता है अतः प्रस्तुत काव्य पंक्ति में उत्प्रेक्षा अलंकार है।

(ii) (ख) रूपक 1

(iii) (क) उत्प्रेक्षा 1

(iv) विकल्प (घ) सही है।

बाल कल्पना के-से पाले 1

व्याख्यात्मक हल:

जब दो अलग-अलग वस्तुओं में उनके रूप, गण व समान धर्म के कारण समानता दिखाई जाती है वहाँ पर उपमा अलंकार होता है अतः काव्य पंक्ति 'बाल कल्पना के-से पाले' में उपमा अलंकार है।

(v) विकल्प (घ) सही है।

अनुप्रास 1

व्याख्यात्मक हल:

जहाँ किसी वर्ण की आवृत्ति बार-बार हो वहाँ अनुप्रास अलंकार होता है अतः प्रस्तुत पंक्ति में एक ही वर्ण की आवृत्ति बार-बार होने के कारण यहाँ अनुप्रास अलंकार है।

7. पठित गद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए— $1 \times 5 = 5$

(i) (क) जीप कस्बे में बिना रुके आगे बढ़ गई। 1

(ii) विकल्प (ख) सही है।

मूर्ति के बारे में 1

व्याख्यात्मक हल:

जब जीप कस्बा छोड़कर आगे बढ़ गई थी तब भी हालदार साहब उस मूर्ति के विषय में ही विचार कर रहे थे और विचार करते हुए अन्त में इस निष्कर्ष पर पहुँचते हैं कि कस्बे के नागरिकों का यह प्रयास अत्यन्त सराहनीय है।

(iii) (ख) आजकल देशभक्त होना हास्यास्पद हो गया है। 1

(iv) विकल्प (ग) सही है।

मूर्ति पर एक नया चश्मा था। 1

व्याख्यात्मक हल:

दूसरी बार जब हालदार साहब कस्बे से गुज़रे तो उन्होंने देखा कि मूर्ति का चश्मा बदला हुआ है। पहले मोटे फ्रेम वाला चौकोर चश्मा था, अब तार के फ्रेम वाला गोल चश्मा लगा है।

(v) (घ) देशभक्ति के प्रति उम्मीद जगाता है। 1

8. 'क्षितिज' के गद्य पाठों के आधार निम्नलिखित दो बहुविकल्पीय प्रश्नों के सर्वाधिक उपयुक्त विकल्प चुनकर लिखिए—

$1 \times 2 = 2$

(i) विकल्प (क) सही है।

आडंबर से दूर रहकर ईश्वर भक्ति करने की 1

व्याख्यात्मक हल:

बालगोबिन भगत के जीवन से हमें यह प्रेरणा मिलती है कि हमें बाहरी आडम्बरों से दूर रहकर ईश्वर की सच्ची भक्ति करनी चाहिए।

(ii) विकल्प (क) सही है।

संगीत के प्रति असीम रुचि के कारण। 1

व्याख्यात्मक हल:

रसूलनबाई और बतूलनबाई बहुत अच्छा गाती थी और उमीरुद्दीन को संगीत के प्रति असीम रुचि थी इसलिए अमीरुद्दीन को रसूलनबाई और बतूलन बाई के घर का रास्ता पसन्द था।

9. पठित पद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए—

1 × 5 = 5

(i) विकल्प (ख) सही है।

लक्ष्मण को भयभीत करने के लिए

1

व्याख्यात्मक हल:

परशुराम बार-बार अपना कुठार लक्ष्मण जी को भयभीत करने के लिए दिखा रहे थे क्योंकि लक्ष्मण जी उनकी बातों का अनुचित जबाब देकर उनके क्रोध को बढ़ा रहे थे।

(ii) (घ) इहाँ कुम्हड़बतिया कोउ नहीं। जे तरजनी देखि मरि जाहीं ॥

1

(iii) (क) देवता, ब्राह्मण, ईश्वर भक्त और गाय पर

1

(iv) (क) व्यंग्य का

1

(v) विकल्प (क) सही है।

वीरता

1

व्याख्यात्मक हल:

प्रस्तुत पद्यांश में लक्ष्मण जी की वीरता का परिचय मिलता है क्योंकि परशुराम के स्वभाव को जानते हुए भी उन्होंने उनके प्रश्नों के उत्तर बड़ी ही वीरता के साथ निर्भय होकर दिए थे।

10. पाठ्यपुस्तक में निर्धारित कविताओं के आधार पर निम्नलिखित दो प्रश्नों के सर्वाधिक उपयुक्त विकल्प चुनकर लिखिए—

1 × 2 = 2

(i) विकल्प (ग) सही है।

खिले हुए सुंदर कमल के समान।

1

व्याख्यात्मक हल:

कवि को शिशु का धूल से सना शरीर खिले हुए सुंदर कमल के समान लग रहा है।

(ii) विकल्प (क) सही है।

उसकी मानवीयता

1

व्याख्यात्मक हल:

संगतकार की मुख्य विशेषता उसकी मानवीयता होती है क्योंकि वह कभी भी मुख्य गायक के स्वर से ऊँचा अपना स्वर नहीं ले जाता और मुख्य गायक के स्वर में अपना स्वर मिलाकर उसे और उपयुक्त बनाता है।

खण्ड 'ब'

11. गद्य पाठों के आधार पर निम्नलिखित 4 प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए: 2 × 3 = 6

(क) • नहीं।

• नवाब साहब द्वारा लेखक की उपेक्षा

• खीर छीलने, काटने, नमक-मिर्च बुरकने आदि प्रक्रिया

2

व्याख्यात्मक हल:

नवाब साहब का व्यवहार बिल्कुल भी उचित नहीं था क्योंकि उन्होंने अपनी झूठी शान दिखाने के लिए लेखक को देखकर भी अनदेखा कर दिया। समय बिताने के लिए उन्होंने खीरे खरीदे व उन्हें छीला और करीने से काटकर तौलिए पर सजाकर उन पर नमक-मिर्च छिड़का और उन्हें सूँघकर खिड़की से बाहर फेंक दिया। हमारा विचार है कि उनका यह व्यवहार उनकी नज़ाकत और लखनवी संस्कृति के साथ

ही उनकी जीवन शैली की कृत्रिमता और दिखावे को प्रदर्शित करता है।

- (ख) फ्लैट कल्चर में अकेलापन, परस्पर अलगाव, कृत्रिम जीवन जबकि लेखिका मन्नू भंडारी के पड़ोस कल्चर में पारस्परिक सद्भाव, पारिवारिक संबंध, सहज जीवन

व्याख्यात्मक हल:

महानगरों में ज्यादातर फ्लैट होते हैं और वहाँ रहने वालों को एक-दूसरे से कोई मतलब नहीं होता है। फ्लैटों में आपके सुख-दुःख में कोई साथ नहीं देता है वहाँ सभी की दिनचर्या व्यस्त होती है। इसके विपरीत लेखिका मन्नू भंडारी के पड़ोस कल्चर में पारस्परिक सद्भाव की भावना है वहाँ पूरा मोहल्ला अपना-सा प्रतीत होता है। वहाँ एक-दूसरे के घर जाने पर कोई पाबन्दी नहीं होती है। पड़ोस कल्चर में सब मिलजुलकर एक सहज जीवन व्यतीत करते हैं।

- (ग) • शहनाई शुभ/मंगल का वातावरण का सृजन करने वाला वाद्य
• बिस्मिल्लाह खाँ सर्वश्रेष्ठ शहनाई वादक
• शहनाई, बनारस और बाबा विश्वनाथ के प्रति अटूट आस्था
• निरंतर रियाज़, सहज और दिखावे से दूर

2

व्याख्यात्मक हल:

बिस्मिल्लाह खाँ कि शहनाई से निकलने वाली धुन एक मंगल वातावरण का सृजन करती है। बिस्मिल्लाह खाँ एक सर्वश्रेष्ठ शहनाई वादक हैं इसलिए उन्हें शहनाई की मंगल ध्वनि का नायक कहा गया है। उनकी शहनाई, बनारस और बाबा विश्वनाथ के प्रति अटूट आस्था है वह प्रतिदिन निरंतर रियाज़ करते हैं व दिखावे से दूर एक सहज, सरल जीवन जीते हैं।

- (घ) • अपनी बुद्धि तथा योग्यता के बल पर कुछ नया करने की क्षमता
• न्यूटन जैसे वैज्ञानिकों का उदाहरण

2

व्याख्यात्मक हल:

जिस व्यक्ति ने अपनी बुद्धि तथा योग्यता से किसी नई चीज़ का आविष्कार किया हो वही व्यक्ति सही अर्थों में संस्कृत व्यक्ति कहलाएगा जैसे न्यूटन ने गुरुत्वाकर्षण के सिद्धान्त का आविष्कार किया इसलिए वह एक संस्कृत व्यक्ति माना जाता है।

12. निर्धारित कविताओं के आधार पर निम्नलिखित 4 प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए:

2 × 3 = 6

- (क) • स्वयं को हारिल पक्षी व श्रीकृष्ण को लकड़ी की भाँति बताया है। हारिल पक्षी की भाँति ही वे श्रीकृष्ण के प्रति पूर्ण रूप में समर्पित हैं।
• वे श्रीकृष्ण को कभी अपने आप से अलग नहीं होने देना चाहती हैं।
- (ख) • वह किसी परिस्थिति में हार नहीं मानेगा
• दूसरों को आदर करना सिखाती है
• विनम्र व्यक्ति विपरीत परिस्थितियों को आसानी से सँभाल पाता है पाठ में आए राम और लक्ष्मण के व्यक्तित्व के उदाहरण से स्पष्ट करें।

2

2

व्याख्यात्मक हल:

साहस और शक्ति के साथ विनम्र होना योद्धा का एक विशेष गुण माना जाता है। जो कार्य साहस और शक्ति से नहीं किए जा सकते उन्हें व्यक्ति के अन्दर निहित विनम्रता का गुण बड़ी सरलता और सहजता से कर लेता है जैसे परशुराम जी के क्रोधी स्वभाव को शांत करने के लिए श्री राम के विनम्र और जल के समान शीतल स्वभाव की आवश्यकता थी।

- (ग) • कवि अपने मन में दबे हुए कष्टों को याद करके दुःखी नहीं होना चाहता है,
• उसका जीवन संघर्षों से भरा पड़ा है।
• कवि अपने अभावग्रस्त जीवन के दुःखों को खुद तक सिमित रखना चाहते हैं।
• शिक्षार्थी अपने मतानुसार लिखेंगे

2

(घ) • किसानों द्वारा निरंतर परिश्रम और देखभाल के फलस्वरूप फसलों का लहलहाना।

2

व्याख्यात्मक हल:

फसल बिना पानी के न तो उग सकती है, न बढ़ सकती है इसमें किसानों के परिश्रम तथा उनके हाथों के श्रम के साथ-साथ बीज-खाद व मिट्टी का भी योगदान होता है यदि ये सब नहीं होंगे तो बीज का न तो अंकुर बनेगा, न फसल और न दाना, अतः फसल इनकी गरिमा एवं महिला के साथ-साथ किसानों के परिश्रम का फल है।

13. पूरक पाठ्यपुस्तक के पाठों पर आधारित निम्नलिखित 3 प्रश्नों में से किन्हीं दो के उत्तर लगभग 50 शब्दों में लिखिए—

4 × 2 = 8

(क) • माता से बच्चे का ममत्व का रिश्ता होता है।

• भोलानाथ का अपने पिता से अपार स्नेह के बावजूद विपदा आने पर अपनी माँ की गोद में जाकर छिपना

• माँ के आँचल में बच्चा स्वयं को सुरक्षित महसूस करता है।

2

व्याख्यात्मक हल:

‘माता का प्रेम, पिता के प्रेम की अपेक्षा अधिक गहन होता है क्योंकि माँ से बच्चे का ममत्व का रिश्ता जुड़ा होता है। बच्चों को आत्मीय सुख माँ की छाया में ही प्राप्त होता है। भोलानाथ को अपने पिता से अपर प्रेम था लेकिन जब विपदा आई तो वह अपनी माँ की गोद में जाकर छिप जाता है। वह सारे काम छोड़कर अपने पुत्र को सात्वना देना का प्रयास करती है।

(ख) • अपनी आंतरिक विवशता के कारण

• उसकी अनुभूति उसे लिखने के लिए प्रेरित करती है

• स्वयं को जानने के लिए

2

व्याख्यात्मक हल:

लेखक स्वयं जानना चाहता है कि वह क्यों लिखता है? लिखकर ही लेखक उस अंदरूनी विवशता को पहचानता है जिसके कारण उसने लिखा। लेखक भी उस आंतरिक विवशता से मुक्ति पाने के लिए, तटस्थ होकर उसे देखने और पहचान लेने के लिए लिखता है। लेखक के प्रेरणा स्रोत रचनाकार को कुछ भी लिखने के लिए विविध प्रकार से उत्साहित करते और कुछ भी लिखने की अपेक्षा करते हैं। जो बातें लेखक को लिखने के कार्य के लिए प्रेरित करती हैं उन सबकी सम्पूर्ति को पूरा होने की बात कहते हैं या उनसे मुक्त हो जाने का अवसर भी बताते हैं।

(ग) • गैंगटॉक

• मेहनती लोग

• अपनी प्रकृतिक और संस्कृति से प्रेम करने वाले लोग

• कठिनाईयों और जोखिमों के बावजूद शहर को खूबसूरत बनाने के लिए परिश्रम

2

व्याख्यात्मक हल:

मेहनतकश बादशाहों का शहर ‘गैंगटॉक’ को कहा गया है क्योंकि वहाँ के सभी लोग बड़े ही मेहनती हैं इसलिए उस शहर का सब कुछ सुन्दर था, उसकी सुबह भी सुन्दर थी और शाम भी। वहाँ के लोग अपनी प्रकृति और संस्कृति से बहुत प्रेम करते हैं और कठिनाई और जोखिम होने के बावजूद अपने शहर को खूबसूरत बनाने के लिए जी तोड़ मेहनत करते हैं।

14. किसी एक विषय पर संकेत-बिंदुओं के आधार पर लगभग 120 शब्दों में अनुच्छेद लिखिए—

6 × 1 = 6

विषयवस्तु—

3 अंक

भाषा—

1 अंक

प्रस्तुति—

2 अंक

व्याख्यात्मक हल:

(1) 'स्वतंत्रता का अमृत महोत्सव'

आज़ादी का अमृत महोत्सव का अर्थ है 'स्वतंत्रता के 75 वर्ष पूरे करना।' भारत के प्रधानमंत्री (नरेंद्र मोदी) ने इस अभियान का प्रारम्भ 12 मार्च, 2021 को किया था। यह महोत्सव 15 अगस्त, 2023 तक चलता रहेगा। इस पहल का उद्देश्य भारत के गुमनाम स्वतंत्रता सेनानियों के बलिदानों और उपलब्धियों के बारे में आम लोगों को जागरूक करना है। यह सरकार के द्वारा की गई पहल है। यह महोत्सव आत्मनिर्भरता की आवश्यकता पर जोर देता है तथा भारत के प्रत्येक नागरिक को अपनी छिपी प्रतिभा और क्षमताओं को खोजने के लिए प्रोत्साहित करता है। इसका उद्देश्य है कि लोग भारत को बेहतर बनाने में अपना योगदान दें। यह महोत्सव उन स्वतंत्रता सेनानियों व गुमनाम नायकों को समर्पित है जिन्होंने भारत की स्वतंत्रता के लिए अपने प्राणों की बाज़ी लगा दी थी। विचार उपलब्धियाँ और संकल्प, भारत को समृद्ध सांस्कृतिक विरासत और गुमनाम नायकों के बारे में जानना है।

(2) 'भाग्य और पुरुषार्थ'

आलस्य मनुष्य का सबसे बड़ा शत्रु है क्योंकि आलस्य मनुष्य को कभी भी जीवन में आगे नहीं बढ़ने देता है। आलस्य मनुष्य को इतना निकम्मा बना देता है कि उसे मेहनत करने से घृणा हो जाती है। वह किसी भी अवस्था में परिश्रम नहीं करना चाहता और सदैव आराम की अवस्था में ही रहना चाहता है तथा वह भाग्य के भरोसे रहता है। उसे जीवन में जो भी सुख या दुःख प्राप्त होते हैं वह उन्हें अपना भाग्य समझकर सहर्ष स्वीकार कर लेता है। संसार में दो प्रकार के लोग होते हैं पहले भाग्यवादी और दूसरे पुरुषार्थवादी। पहले प्रकार के लोग अपने जीवन की सफलता और विफलता को भाग्य पर छोड़ देते हैं वहीं दूसरे प्रकार के लोग अपने भविष्य का निर्माण करना अपना पुरुषार्थ मानते हैं वे परिश्रम को ही सफलता की कुँजी मानते हैं। यदि परिश्रमी व्यक्ति किसी कार्य को करने में असफल भी होता है तो वह उस कार्य को छोड़ने की बजाए पुनः अधिक परिश्रम के साथ करने का प्रयास करता है और तब तक प्रयास करता रहता है जब तक वह उस कार्य को करने में सफल नहीं हो जाता अतः मनुष्य को भाग्य के भरोसे न रहकर परिश्रम के साथ अपना जीवन निर्वाह करना चाहिए।

(3) 'पर्वतीय स्थल की यात्रा'

सोलन, जोकि हिमालय प्रदेश में स्थित है। यह शिमला से पहले पड़ता है। शिमला हिमाचल प्रदेश की राजधानी है। सोलन एक प्रसिद्ध पर्वतीय स्थल है। गत वर्ष मुझे सोलन घूमने का अवसर मिला। सोलन हिमालय शृंखला के निचले भाग में बसा हुआ है। पर्वतीय स्थल होने के कारण यहाँ का मौसम भी बड़ा सुहावना होता है। यहाँ के पर्वतों पर पहुँचकर मुझे ऐसा लगा मानों मैं प्रकृति की गोद में आ गई हूँ। शांत और मनमोहन वातावरण से मेरे अन्दर एक स्फूर्ति-सी आ गई थी।

शीत ऋतु होने के कारण, मेरी यात्रा के दौरान मैंने बर्फ को गिरते हुए भी देखा। तापमान बहुत कम था ऐसे में भ्रमण करना बहुत रोमांचक था। यहाँ के पर्वतों पर पहुँचकर मुझे ऐसा लगा जैसे कि मैं प्रकृति की गोद में बैठी हूँ। वहाँ पर कुछ छोटे व कुछ बड़े पहाड़ों ने मेरे मन की मोहित कर लिया था। इसके बाद हम आगे शिमला चले गए जहाँ पहुँचकर हम शिमला के प्रसिद्ध स्थान रिज पर गए जोकि बहुत ऊँचाई पर स्थित है। वहाँ पर शाम के समय सैनानियों का जमावाड़ा लग जाता है। शिमला का जाखू पर्वत भी काफ़ी लोकप्रिय है वहाँ एक हनुमान मंदिर भी है जिसमें एक बहुत ऊँची प्रतिमा स्थित है। सोलन व शिमला की यात्रा मेरे जीवन की सबसे यादगार यात्राओं में से एक थी जिसमें मुझे प्रकृति और पर्वतों से जुड़ने का अवसर मिला।

15. किसी एक विषय पर लगभग 100 शब्दों में पत्र लिखिए—

1 × 5 = 5

आरंभ व अंत की औपचारिकताएँ—

1 अंक

विषयवस्तु—

2 अंक

भाषा—

1 अंक

प्रस्तुति—

1 अंक

व्याख्यात्मक हल:

सेवा में,

बी. एल. ओ. अधिकारी मतदाता केन्द्र

पुष्पाजंली नगर फ़ेज़-3

आगरा

दिनांक: × × × ×

विषय: मतदाता पहचान पत्र के वितरण में देरी हेतु शिकायत पत्र

महोदय

मेरा नाम दिशा है और मेरी आयु 18 वर्ष है। मैंने अपना मतदाता पहचान पत्र बनाने के लिए गरुण ऐप के द्वारा आवेदन किया था परन्तु बहुत समय बीत जाने पर भी मेरा मतदाता पहचान पत्र मुझे नहीं मिला है अतः मेरा आपसे निवेदन है कि आप इस दिशा में उचित कदम उठाते हुए मेरी समस्या का निदान करने की कृपा करें।

मैं आपकी बहुत आभारी रहूँगी।

धन्यवाद सहित
भवदीया
दिशा

अथवा

123-A, साकेत कॉलोनी

आगरा

दिनांक: 31 मार्च 20XX

प्रिय मित्र मानव

आशा है कि तुम सानंद होंगे। मैं तुमसे अशिक्षित प्रौढ़ों के विषय में बात करना चाहती हूँ। मैं जहाँ रहती हूँ वहाँ बहुत से प्रौढ़ अशिक्षित हैं और मैं चाहती हूँ कि समय निकालकर मैं उन्हें शिक्षित करूँ। इसके लिए मैंने अपनी दिचचर्या के 2 घण्टे प्रौढ़ों को शिक्षित करने के लिए निकाले हैं अतः मैं चाहती हूँ कि तुम भी इस कार्य में भाग लेकर प्रौढ़ों को शिक्षित करके उनकी सहायता करो। इससे उन्हें रोज़गार के अवसर प्राप्त हो सकेंगे तथा वे आत्मनिर्भर बन सकेंगे। तुम्हारे पत्र का इंतज़ार रहेगा। अपने माता-पिता को मेरा प्रणाम कहना तथा अपनी छोटी बहन को मेरा प्यार भरा आशीर्वाद देना।

तुम्हारी मित्र

दिशा

16. किसी एक विषय पर लगभग 100 शब्दों में स्ववृत्त / ई-मेल लिखिए—

1 × 5 = 5

आरंभ व अंत की औपचारिकताएँ—

1 अंक

विषयवस्तु—

2 अंक

भाषा—

1 अंक

प्रस्तुति—

1 अंक

व्याख्यात्मक हल:

स्ववृत्त-लेख

सेवा में,

विद्यालय प्रमुख

राजकीय माध्यमिक विद्यालय

नई दिल्ली

विषय: राजकीय माध्यमिक विद्यालय में पुस्तकालय अध्यक्ष के पद हेतु आवेदन

महोदय,

मैंने दैनिक जागरण अखबार में राजकीय माध्यमिक विद्यालय का एक विज्ञापन देखा, जिसमें राजकीय माध्यमिक विद्यालय में पुस्तकालय अध्यक्ष के लिए पद रिक्त है। इस पद हेतु मैं अपना आवेदन पत्र आपकी सेवा में प्रेषित कर रहा हूँ। इसके साथ मेरा स्ववृत्त निम्नलिखित है—

नाम : नरेंद्र कुमार

पिता का नाम : सुरेश कुमार

माँ का नाम : सविता

जन्म तिथि : 18 नवंबर, 1982

वर्तमान पता : डी 72, पाकेट चार, मयूर विहार
(फेज एक)

दिल्ली 110092

स्थायी पता : उपरोक्त

टेलीफोन नं. : 011 - 22718296

मोबाइल नं. : 98682348XX

ई-मेल : 85narendra@yahoo.com

शैक्षणिक योग्यताएँ—

क्र.सं.	परीक्षा/डिग्री/ डिप्लोमा	वर्ष	विद्यालय/बोर्ड महाविद्यालय/ विश्वविद्यालय	विषय	श्रेणी	प्रतिशत
1.	दसवीं कक्षा	1997	राजकीय विद्यालय सी.बी.एस.ई.	अंग्रेज़ी, हिंदी, विज्ञान, गणित सामाजिक विज्ञान	प्रथम	93%
2.	बारहवीं	1999	राजकीय विद्यालय सी.बी.एस.ई.	अंग्रेज़ी, भौतिकी, रसायन विज्ञान जीव विज्ञान, गणित	प्रथम	95%
3.	स्नातक	2002	हिंदू कॉलेज, दिल्ली विश्वविद्यालय, दिल्ली	बी. लिब./कंप्यूटर साइंस	प्रथम	84%

अन्य सम्बन्धित योग्यताएँ—

- कंप्यूटर का अच्छा ज्ञान और अभ्यास
- अंग्रेज़ी भाषा का अंग्रेज़ी ज्ञान

कार्येत्तर गतिविधियाँ और अभिरुचियाँ—

- उद्योग व्यापार संबंधी पत्रिकाओं और अखबारों का नियमित पाठन
- देश भ्रमण का शौक
- क्रिकेट और फुटबॉल में अभिरुचि

उद्घोषणा

मैं प्रमाणित करता हूँ कि उपर्युक्त सभी सूचनाएँ सत्य हैं।

तिथि

स्थान

हस्ताक्षर

अथवा

From: rcp@gmail.com

To: connect.agra@torrentpower.com

Cc: xyz1432@gmail.com

BCC:.....

दिनांक: 27-03-20XX

विषय— विद्युत आपूर्ति अव्यवस्थित होने के सन्दर्भ में

महोदय,

निवेदन है कि हम राजेन्द्र नगर के निवासी अभियमित विद्युत आपूर्ति से बहुत परेशान हैं। हमारे क्षेत्र में विद्युत आपूर्ति अव्यवस्थित है जिस कारण हम सब लोगों को बहुत असुविधा हो रही है। इस समय बच्चों की भी वार्षिक परीक्षाएँ चल रही हैं और अध्ययन के लिए पर्याप्त रोशनी चाहिए। प्रतिदिन शाम 4 बजे से रात 9 बजे तक के लिए विद्युत की कटौती की जा रही है जिसका प्रभाव बच्चों की परीक्षाओं पर पड़ रहा है।

कई बार शिकायत करने के बाद भी आपके विभाग की ओर से कोई कदम नहीं उठाया गया है अतः मेरा आपसे निवेदन है कि आप इस समस्या का समाधान करने की कृपा करें।

धन्यवाद

सुरेश

Mol: 8447070XXX

17. किसी एक विषय पर लगभग 40 शब्दों में विज्ञापन अथवा संदेश लेखन—

1 × 4 = 4

विषयवस्तु—

1 अंक

प्रस्तुति—

1 अंक

भाषा—

1 अंक

व्याख्यात्मक हल:



सेल

सेल

सेल

दो महीने पुराना स्मार्ट फ़ोन
रेडमी नोट 10
सबसे कम दाम में सबसे अधिक
फीचर्स वाला स्मार्ट फ़ोन
**अब केवल
8000 रुपये में**

आज ही सम्पर्क करें:- मो. 847796XXXX

**ऑफर सीमित
समय के लिए**

फीचर्स

स्क्रीन - 6.4 इंच
मैमोरी - 64 जीबी
रैम - 04 जीबी
कैमरा - 48 एम.पी.
बैटरी - 5000 एमएएच

अथवा

सन्देश

प्रातः 11 : 30

दिनांक:

समय: 7:00 am

22.05.20xx

प्रिय बहन

अपनी कक्षा में प्रथम स्थान प्राप्त करने के लिए तुम्हें बहुत-बहुत बधाई। इसी प्रकार मेहनत करती रहो और सफलता की राह पर आगे बढ़ती रहो। ईश्वर से प्रार्थना है कि तुम्हारा हर ख्वाब पूरा हो और तुम सदैव मुस्कुराती रहो।

तुम्हारी इस कामयाबी पर दिल से बधाई।

तुम्हारा भाई विकास